

بِسْمِ اللَّهِ الرَّحْمَنِ الرَّحِيمِ

فَدَكَّرْنَا فِي الدُّعَى تَنْفَعُ الْمُؤْمِنِينَ

مُتَّفِقٌ سِلْسِلَةُ

الذِّكْرِ

كَأُجُودِهَا وَعِظَمِ مَقْتِ

مِنْقَحُ الْخَيْرِ

بِمَجْلَدِ ارشادات حضرت حکیم الامت عالم ربانی مولانا شاہ حافظ قاری جی
محمد اشرف علی صاحب دہلوی دامت کرامتہم
حسب فرمایش جناب حافظ محمد صبیح حسن خاں صاحب حلال آباد
باہتمام منشی رفیق احمد و محمد میسران مالکان

مُطْبَعُ الدَّارِ الْمَطْبُوعَةِ بِمَدِينَةِ طَبِيعِ كُنَا

سنة ۱۳۳۴ھ

ع
ما خطبہ
عاشق شریف
مفتون کرکری

NCI

7267-1

الحمد لله نعمہ و نستعیدہ و نستغفرہ و نؤمن بہ و نتوکل علیہ نعوذ باللہ من شر و الضلالت و من سبلات اعدائنا من ہریدہ
اللہ فلا مضل و من یضللہ فلا ہادی و نشہد ان لا الہ الا اللہ وحدہ لا شریک لہ و نشہد ان سیدنا و مولانا محمداً عبدہ
و رسولہ صلی اللہ علیہ و آلہ و صحابہ بارک وسلم اما بعد فاعوذ باللہ من اشیطان الرجیم
بسم اللہ الرحمن الرحیم۔ ومن یوت احکمۃ قدما و فی خیر اکثریہ۔ یہ جملہ ایک آیت کا کلمہ ہو
اس میں حق تعالیٰ نے حکمت کی فضیلت بیان فرمائی ہے اور اس بیان کا موقع ظاہر ہو کر تقریباً
افتتاح مدرسہ اسلامیہ کی ہے اور میرا مقصود اس بیان سے استمداد ملی نہیں ہے کہ آپ
لوگ مدرسہ کی مدد کریں بلکہ مقصود یہ ہے کہ اس فعل کی حقیقت معلوم ہو کر آپ کو مستر ہو۔
کہ الحمد للہ یہ کوا ایسے بڑے کار خیر میں شرکت کی توفیق ہوئی باقی تکمیل اس کام کی حقیقتاً کے
اختیار میں ہو خواہ وہ آپ حضرات کے ذریعہ سے تکمیل فرمادیں یا دوسرے لوگوں کے ہاتھ سے
میری عرض تقریر سے صرف اس بقدر ہے کہ اس فعل کی حقیقت سے آپ حضرات آگاہ ہو جائیں
اور دوسرے وہو کہ شکر خداوندی بجالادیں کہ ایسے عظیم الشان کام کی توفیق ہوئی۔
حقیقتاً نے ان مختصر الفاظ میں علم دین کی فضیلت عنوان حکمت سے جسکے معنی حقیقت
شناسی کے ہیں بیان فرمائی ہے اور اس پر اجماع ہے علماء و حکماء و علماء کا کہ مراد حکمت سے حقیقت

شناسی ہے یہ دوسری بات ہے کہ حقیقت کی تعمین میں اختلاف واقع ہو جاوے بہانہ فلا کفہ
 یونانیوں نے جن امور کو حقائق سمجھا ہے وہ اور ہیں اور حضرات انبیاء علیہم الصلوٰۃ نے جو
 حقائق ارشاد فرمائے ہیں وہ اور ہیں اور اسکا فیصلہ کہ کونسا حقائق صحیح اور حق ہیں آسانی سے
 اس طرح ہو سکتا ہے کہ جانہیں کے دلائل میں غور کر لیا جاوے اوس سے معلوم ہو جاوے لگا کر کون
 دلائل صحیح ہیں اور کون سے فاسد ہیں اس سے صاف معلوم ہو جاوے لگا کر کونسا دعویٰ صحیح اور کونسا
 غلط ہے کیونکہ صحت و فساد دعویٰ کا دلیل ہی کے صحت و فساد سے معلوم ہوتا ہے سو دلائل میں
 غور کرنے سے کاشمیں فی نصف النہار صاف ظاہر ہوتا ہے کہ حکماء کے دلائل مقدمات بہت ضعیف
 اور پچ ہیں اور اس بات کو جو پابند ہر سب نہیں وہ بھی جانتے ہیں بلکہ خود مستدلین بھی اپنے دلیلیں
 سمجھتے ہیں کہ ہم کسی بیچ باتیں کہہ رہے ہیں اور حضرات انبیاء علیہم الصلوٰۃ کے دلائل و مقدمات
 نہایت قوی ہیں اور یقینی ہیں اور صرف نقلی ہی نہیں ہیں بلکہ عقلی بھی ہیں کیونکہ تعلیمات کا حج حشر
 عقلیات ہوا کرتے ہیں مثال اسکی یہ ہے کہ مثلاً قیامت کا وقوع دلیل سے ثابت ہوا اور صرف
 عقل سے اسکا ادراک نہیں ہو سکتا لہذا یہ مسئلہ عقلیہ ہے مگر اس طرح یہ مسئلہ عقلیہ ہے کہ اسکی دلیل
 مرکب ہے اور مقدموں سے پہلا مقدمہ یہ ہے کہ اللہ تعالیٰ نے اسکے وقوع کی قرآن مجید میں خبر
 دی ہے۔ اور دوسرا مقدمہ یہ ہے کہ جو کلام اللہ میں تلا یا جاوے وہ صحیح ہے اور اس پر
 مقدمے کو اس حیثیت سے نہیں بیان کیا گیا کہ یہ کلام اللہ ہے اور اسکا صحیح ہونا لازم ہے
 بلکہ یہ ایک دوسرا مستقل مقدمہ ہے جسکی دلیل عقلی خود قرآن مجید میں یہ موجود ہے جو ان کفر فی
 ریب مما نزلنا علی عبدنا فا تو ابسورة من مثله حکما حاصل یہ ہے کہ اگر تلو اس قرآن کے کلام الہی
 ہونے میں شبہ ہو اور کلام بشر ہو نیکاحتمال ہے تو اسکی مثل ایک ہی سورۃ تصنیف کر لاؤا (آخرم
 فصحاء بلغوا شعر و اریل زبان ہو سوتلو تو انہیں کچھ بھی تا مل نہ ہونا چاہئے قالہ الجاحم عفی عنہ)
 اور چونکہ وہ لوگ باوجود مخالفت شدیدہ و سعی بلیغ کے قرآن کے مقابل ایک سورۃ لو کیا ایک
 آیت بھی نہ لاسکے تو ثابت ہو گیا کہ یہ کلام بشر نہیں ہے اور کلام عزوجل ہے۔ پس معلوم ہو گیا
 کہ مسئلہ وقوع قیامت کا تقریر و کور کے اعتبار سے عقلی ہے اور تمام دعویٰ عقلیہ مقدمات عقلیہ
 سے ثابت ہونے کی وجہ سے عقلیہ ہوتے ہیں لہذا عقلی ہونے کی وجہ سے حکماء پر بھی حجت ہیں اور حکماء

میں خود باہم جوتی پیرا ہونا اور ایک دوسرے کی دلیلوں کا توڑنا یہ بھی اونکے مقاصد و مقدمات کے
 ضحمت کی دلیل جو بخلاف ادن مقاصد و مقدمات کے جنگوں نبیاء علیہم الصلوٰۃ والسلام کے ہیں کہ ان
 سب کا مقصد واحد اور اصل متفق ہیں گو بعض فروع میں اختلاف ازمنہ اختلاف واقع ہوا ہے
 لیکن اس اختلاف میں اور حکما کے اختلاف میں زمین و آسمان کا فرق جو اس اختلاف میں
 تناقض نہیں اور اگر جہدین کے اختلاف میں کہیں تناقض بھی ہے تب بھی ایک کو دوسرے کی
 رد کا خیال بھی نہیں ہوتا۔ اور حکما کے اختلاف میں علاوہ تناقض کے اونکو جو رد و قدح کچھ اور
 مقصد ہی نہیں ہوتا۔ اور گو بعض مدعیان عقل نے انبیاء علیہم السلام کے دعویٰ کو بھی رد کرنا
 چاہا مگر مبطل کو اس میں ہمیشہ محرومی ہی ہوتی ہے اور کبھی کامیابی نہیں ہوتی غرض دلائل و معلوم
 ہو رہا ہے کہ حقائق نبیاء علیہم الصلوٰۃ ہی نے سمجھا ہے پس اس آیت میں حکمت سے مراد یہی حقائق
 ہیں جو انبیاء کے بتلائے ہوئے ہیں جسکا حاصل دین ہو اور بجائے لفظ علم کے حکمت کا لفظ اس لئے
 اختیار کیا گیا کہ حکمت کی غیریت متفق علیہا ہے۔ گو اسکی حقیقت کی تعیین مختلف فیہ ہو تو اس صورت
 میں صرف تعیین حقیقت ہی میں کلام رہیگا۔ باقی حکمت کا غیر کثیر ہونا مسلم رہیگا بخلاف عنوان دین کے
 کہ اس میں خود اس حکم ہی میں اختلاف ہو جاتا غرض حقائق فرماتے ہیں کہ جو شخص حکمت یعنی علم دین
 عطا کیا جاوے تو اسکو بیشک تشریح کثیر مل گئی۔ اب یہ سمجھئے کہ آیت میں من یؤت العلمہ فرمایا نہیں
 ارشاد فرمایا من تعلم حکمتہ یا من حصل حکمتہ یعنی حقائق نے یہ فرمایا ہے کہ جو شخص حکمت دیا جاوے
 اسکو تشریح کثیر مل گئی یہ نہیں فرمایا جو حکمت سیکھے یا جو حکمت حاصل کرے اسکو تشریح کثیر مل گئی اس میں یہ رمز
 ہے کہ کہیں طالب علم و محصل کو زعم اور عجب اور ناز نہ پیدا ہو جاوے کہ میں نے اپنی عظمت و عظمت
 محنت سے علم حاصل کیا ہے پس من یؤت میں یہ بتلادیا کہ یہ محض مہبت خداوندی ہے جسکو
 چاہیں عطا فرما دیں گو اسکے اسباب و مکتبہ ضرور ہیں اور اسی بنا پر انسان اسکی تحصیل کا مکلف
 قرار دیا گیا ہے چنانچہ حدیث میں ہے طلب العلم فریضۃ علی کل مسلم (قال البخاری) رواہ ابن عبد البر
 باسناد صحیح کما فی الجامع الصغیر (والمتن) قال ابن القطان صاحب ابن ماجہ فی کتاب العلل
 عقب ایرادہ من جہۃ اسلام الطویل عن انس (مر فوعا) انہ غریب حسن الاسناد وقال العراقي قدیم
 بدین الائمة بعض طرقہ وقال المزنی ان طرقہ تبلغ بہ رتبتہ الحسن ورواہ فی ثانی اسمعونیات من

حدیث موسیٰ بن داؤد ثنا حماد بن سلمہ عن قتادہ عن انس بن مالک ثقافت ہذا کلمہ فی المقاصد کسنتہ
 قالہ الجائع ولسطافیہ الکلام لان المشہور انہ لیس لہ اسناد ثابت مگر یہ ہے کہ بعد سعی کے علم دین کا
 مثال ہو جانا یہ محض مہبوب بن اللہ ہے کسب نہیں ہے۔ جیسے نکاح فعل اختیاری ہو اور
 اسی طرح جماعت بھی فعل اختیاری ہے مگر اولاد کا ہونا بالکل غیر اختیاری ہے اگر حق تعالیٰ
 چاہیں عطا فرمادیں اور چاہے محروم فرمائیں سو اسی طرح کتاب پڑھنا محنت کرنا سامان تحصیل جہیا
 کرنا افعال اختیاریہ ہیں لیکن حصول علم دین غیر اختیاری ہو کیونکہ یہ حقیقت علم دین حقائق دینیہ
 کا قلب پر وارد ہونا ہے۔ اور وہ محض مہبوب ہے اور میں اللہ تعالیٰ کے بھروسہ پر دعویٰ سے
 کہتا ہوں کہ آپ دو طالب علم مجھے جو ہر طرح ظاہری اسباب تحصیل میں مساوی درجہ کے ہوں یعنی استاد
 دونوں کا ایک ہو تو جب بھی استاد کی دونوں پر مساوات کے ساتھ ہو تدریس و تفسیر تصنیف
 وغیرہ کا کام بھی دونوں سے برابر درجہ میں لیا گیا ہو مدت تکمیل بھی دونوں کی ایک ہو عمر بھی ایک ہو
 خطائت و ذہانت میں بھی برابر ہوں مگر ایک میں تقویٰ زیادہ ہو تو ضرور ہے کہ متقی کا علم لطیف
 اور بڑا ہو گا اور یہ امر مشاہد ہے لا یریب فیہ بلکہ بعض اوقات متقی اس درجہ کا نہیں نہیں
 ہوتا جس درجہ کا وہ دوسرا شخص نہیں ہوتا ہے جو اس سے تقویٰ میں کم درجہ کا ہے مگر باوجود
 اسکے متقی کا علم زیادہ اور لطیف ہوتا ہے پھر اسباب ظاہریہ کی مساوات کے ہوتے ہوئے تقویٰ
 سے علم کا زیادہ اور لطیف ہونا یہ مہبوب ہونے کے سبب سے نہیں تو اور کیا ہے پس معلوم
 ہوا کہ حصول علم دین محض وہی ہے واللہ در العارف الرومی حیث یقول

یعنی اندر خود معلوم انبیا

بے کتاب و بے معیار و استاد

حضرت مولانا محمد قاسم صاحب علیہ الرضوان کیجئے دے اس جماعت میں موجود ہیں مولانا کی

۱۔ اگر مشہد ہو کہ تقویٰ بھی تحصیل علم کا سبب ہے اور وہ ایک شخص میں کم یا اسی سے اس کے علم میں کمی کی وجہ سے مہبوب
 علم میں ملے اور سادہ کہاں متقی ہو تو جواب یہ کہ اول تو ہر کلمہ میں تقویٰ بھی تحصیل علم کا ایک سبب ہے تو کوئی شخص خاص میں
 بہت سے تقویٰ کے یہ کہہ کر کہ علم میں ترقی ہوئی وہ دیکھ لے کہ انشاء اللہ تعالیٰ اس کے علم میں عاقل ترقی ہوئی ترقی تو عادیہ ہوتی ہے جبکہ
 مستحق تقویٰ سے خالص رضا ہے البتہ اور ہر تقدیر تسلیم ہے اسباب ظاہریہ میں سے نہیں ہے دریاں نہ کہ اسباب ظاہریہ کا ہے اور ہر آقا
 کو عالم لیا ہوا ہے تو اسباب ظاہریہ میں تو رحمت خداوندی بھی ہے جو سبب ہے مہربت کا تو یہ کیا یہ بھی کہا جاوے گا کہ
 ایک کے شامل جنت آئندہ ہے اور وہ سبب ہے زیادہ کا اور دوسرے کو یہ سبب نہیں ملے سادہ حالانکہ یہ اعتراض
 کوئی فہم نہیں کر سکتا ۱۲ جامع حق عترہ

تقریباً حضرت نے سنی ہوئی کہ کس قدر جی ہوتی تھی اور مولانا کا کیا علم تھا اور مولانا کی طالب علمی کی شان و بچینے والوں سے سننے والے بھی موجود ہیں کہ کس بے پروائی سے مولانا نے پڑھا تھا۔ ابتدا ہی سے دیرانوں جنگلوں سے الفت اور تجرد و تقدیر پسند تھے کہیں جہان میں تیر رہے ہیں کہیں سیر و سیاحت کر رہے ہیں ایک آزاد طبیعت تھی بخلاف اس کے اقران و معاصر حضرت کے کہ انہوں نے توجہ سے پڑھا محنت کی اساتذہ کا طین سے تحصیل کی مگر مولانا کے علوم کی شان انہیں نہ پیدا ہوئی یہ صرف تقویٰ کی برکت تھی حدیث میں ہے من عمل بکلم و رشد اللہ علم عالم و کما قال (آخر میں فی حلیۃ الاولیاء رکھا اور وہ فی ہشتی جو ہر حصہ اول قال اسما) یعنی جو عالم اپنے علم پر عمل کرے وارث کر لیا و سکو اللہ تعالیٰ ایسے علم کا جب کوہ نہیں جانتا ہے حضرت استاذی و مولائی مولوی شاہ محمد یعقوب صاحب قدس سرہ سے میرے سامنے پوچھا گیا کہ حضرت مولانا محمد قاسم صاحب رحمہ کو اس درجہ کا علم کس طرح حاصل ہو گیا آپ نے چند اسباب ذکر فرمائے کہ اساتذہ کامل تھے پیر کامل تھے تقویٰ تھا اساتذہ کا ادب زیادہ فرماتے تھے اور یہ امور آپ اچھے اقران میں بھی تھے مگر باطنی تقویٰ کی ایک خاص شان آپ کے اندر تھی جو آپ کے معاصرین کو کم سیر تھی سب سے بڑی وجہ علم کی ترقی کی ہی ہوئی غرض اسلئے مقتضائی فرماتے ہیں من یوفق اللہ العزیز یعنی جسکو حکمت عنایت فرمائی گئی اسکو خیر کثیر ملگئی اشارہ اس طرف ہے کہ اگر تم حکمت کا لینا چاہتے ہو تو براہ راست اور سکا حاصل ہو جانا تمہارے اختیار میں نہیں ہے اس کے حاصل ہونے کی صرف یہی صورت ہے کہ اپنے اندر قابلیت ایسی پیدا کرو کہ جس سے ہمارا عطیہ اور موجودہ لیے کو قابل ہو جاؤ اور وہ قابلیت تقویٰ کا اختیار کرنا ہے مگر یاد رہے کہ اس قصہ سے تقویٰ اختیار کرنا کہ علوم و انوار ہوں ہرگز زیبا نہیں اور نہ اس طریق سے کامیابی کی امید بلکہ تقویٰ محض خالص اللہ تعالیٰ اور رضائے الہی کے لئے جو عبادت خداوندی کے موافق اسکی قابلیت کے اندازہ سے جو علوم مقتضائی کو عطا فرمائے ہونگے وہ عطا فرما دیں گے اور جسکو سچا تعلق خداوند تعالیٰ سے ہو گا وہ بوعباد و غیر اللہ تعالیٰ کیوں کرنے لگا۔ اور ایسا ہی شخص محل نزول برکات بھی ہے اور حکمت کا لفظ بجائے علم کے ارشاد فرمائے کی اسکی وجہ جو میں پیشتر بیان کر چکا ہوں اس کے نظر قرآن مجید میں اور بھی ہیں چنانچہ فرماتے ہیں تعالوا الی کلمۃ مواء بیننا و بینکم یعنی اے اہل کتاب تم ایسی بات کی طرف چلے آؤ اور وہ

امر قبل کر لو جو ہمارے اور تمہارے درمیان میں اتفاقی ہے اور وہ توحید ہے چنانچہ فرماتے ہیں
 ان لا تعبد الا الله ولا تشرك به شيئا ولا يتخذ بعضنا بعضا اربابا من دون الله يعني وہ کلمہ یہ جو
 جسکی طرف ہم دعا ہی ہیں کہ ہم (اور تم) خدا کے سوا کسی عبادت نہ کریں اور کسی شے کو اسکا شریک
 نہ ٹھہراویں اور بعض ہم میں سے بعض کو اپنا رب نہ بنائے خدا کو چھوڑ کر صیبا وہ لوگ علما،
 کیساتھ برتاؤ کیا کرتے تھے۔ اب اس عنوان سے ایک درجہ میں اونے موافقت کر لی کہ تم
 بھی توحید کو مانتے ہو اور ہم بھی پھر موافقت کے بعد اونے یہ کہنا کہ تمہاری توحید واقع میں تعبد
 نہیں ہے کہ معزوج بشرک ہے اور ہماری توحید خالص اور واقعی توحید ہے اتفاق کے بعد اختلاف
 ہو چواہر زیادہ گراں نہ ہو گا۔ اور اگر پہلے ہی سے اوکو مشرک کہا جاتا تو وہ اتول ہی سے سخت برکت
 ہو جاتے اور توحید کے مضمون کو سننا بھی گوارا نہ کرتے اور ایک یہ بات سمجھنے کی ہے کہ آیت میں
 حکمت یعنی علم دین کو خیر کثیر کہا گیا حالانکہ صرف خیر کا لفظ بھی کافی تھا کیونکہ یہ لفظ اسم تفضیل جو
 اسکے معنی ہیں بہت اچھا اور ظاہر ہے کہ مقتعالے جیسی عظیم الشان ذات جس چیز کو بہت اچھا
 فرمائے اسکی خوبی کس درجہ کی ہوگی مگر صرف اسی لفظ پر اکتفا نہیں کیا گیا بلکہ مزید مبالغہ کیلئے
 کثیر کا لفظ بھی اضافہ فرمایا یعنی علم دین بہت ہی بڑی نعمت ہے اور بہت اچھا ہونے
 کے دو درجے ہیں۔ ایک تو یہ کہ کوئی چیز بہت سی چیزوں سے یا کسی خاص چیز سے بہت اچھی ہو
 اور دوسرے یہ کہ تمام چیزوں سے زیادہ عمدہ ہو اور یہاں ظاہر آدوسری صورت مراد ہے کیونکہ
 یہاں بفضل علیہ مذکور نہیں ہے پس مراد یہ ہے کہ علم دین تمام اچھی چیزوں سے زیادہ بڑا ہے
 واضح ہو کہ اس خیر کے بفضل علیہ میں تمام واقعی عمدہ چیزیں داخل ہیں اور مال و دولت تو دالہ میں
 کمال ہی نہیں اور نہ وہ کچھ زیادہ اچھا ہے بلکہ بقدر حاجت روانی مجموعہ اور وسیلہ ہے مقصود کا
 خود بذاتہ کچھ مجموعہ مقصود نہیں اسلئے اس خیر کے بفضل علیہ میں اسکے داخل ماننے کی ضرورت
 ہی نہیں اب رہا ایمان سو وہ خود ایمان اس علم ہی میں داخل ہے کیونکہ ایمان تصدیق بقول
 نام ہے اور ظاہر ہے کہ یہ علم جواب رہی جنت سو وہ اس خیر کے بفضل علیہ میں داخل ہے کیونکہ
 ایمان کہ علم دین کی ایک فرد ہے جنت سے افضل ہے۔ گو بعض لوگوں نے جنت کو ایمان کو افضل
 کہا ہے اور دلیل یہ بیان کی ہے کہ من جار باحسنۃ فلا خیر منہا یعنی جو شخص نیکی کرے تو اسکو

اس نیکی سے بڑھ کر جزا دیجائیگی۔ اس سے معلوم ہوا کہ عمل سے جزا افضل ہے اور اعمال میں ایمان بھی ہے لہذا ایمان کی جزا یعنی جنت ایمان سے افضل ہوئی لیکن یہ استدلال صحیح نہیں ہے کیونکہ یہاں خیر سے مراد جنت نہیں بلکہ نفسِ حسنة جو تو مطلب یہ ہوا کہ آدمی جو نیکی کرتا ہے خواہ وہ ایمان ہو یا دیگر اعمال اللہ تعالیٰ اس عمل کو بڑا دیتے ہیں مثلاً ایک نیکی کو بڑا کر دینا عیسیٰ علیہ السلام پر اقل و نل نیکی پر جزا مرتب ہوتی ہے اور دوسری آیت میں تصحیح ہے کہ وہ بڑا کر دینا جو خیر حسنة ہی جو چنانچہ فرمایا ہے سن جاہ با حسنة ثلث عشر امثالہا اور ظاہر ہے کہ اسٹا لہا میں خیر مضاف الیہ کا مرجع حسنة ہے تو حسنة کے امثال حسنة ہی ہیں۔ مثلاً کسی نے دو رکعت نماز پڑھی تو اس کو اقل میں رکعت یعنی نل گنا فرمایا پھر اس میں رکعت کا ثواب مرحمت فرمایا کام کم کر رہا تھا۔ لکھا گیا قوی تلوذ کیا تھا قرین لایا گیا زیادہ۔ پس سنات معاصیہ کا حسنة معمول بہا سے فضل ہونا لازم آیا کہ جزا کا عمل سے اور اسی کی تاثیر کے درجہ میں ذکر اجماع کے مرتبے میں عرض کرتا ہوں کہ بعض حضرات نے اولنگ تبدیل اندر سینا اہم جنات کی تفسیر یہ کی ہے کہ سینات سے مراد وہ طاعات ہیں جو موافق امر کے ہجائیں لائی گئیں۔ پس اللہ تعالیٰ بجائے اونکے خالص طاعات مرحمت فرما دینگے مثلاً نماز پڑھی انہیں مکروہات و محرمات کا ارتکاب ہو گیا تو وہ نماز تھی سیدہ مگر عطا ہوئی نماز خالص اور یہ تفسیر کچھ بعید نہیں کیونکہ بعض احادیث میں وارد ہوا ہے کہ گناہ گن گن کر بچھنے لوگوں کو حق تعالیٰ ان گناہوں کے عوض نیکیاں مرحمت فرما دینگے سو حسب مستقل معاصی کی عوض جنات دیجائیگی تو عارضی معاصی کے عوض جنات عطا فرمایا جائیگا کیا بعید ہے سو یہاں پر ان اعمال ناقصہ کے عوض اعمال کا مد عطا ہونا مذکور ہے اس طرح قلد غیر مشابہ میں بھی حسنة ناقصہ قلیلہ کے عوض میں ایسے اعمال جو اس سے خیر ہوں عطا ہونا لازم ہو سکتا ہے پس اس سے بھی تائید دھوے مذکورہ کی ہو گئی۔ پس جزا کا عمل سے علی و افضل ہونا ثابت نہیں ہوتا۔ اور حقتعالیٰ نے حکمت کو جو خیر کثیر ارشاد فرمایا ہے اور کثیر کی کوئی حد نہیں فرمائی سو اول تو حقتعالیٰ جس چیز کو کثیر فرما دیں اس کی کثرت ظاہر ہے کہ کس درجہ کی ہوگی پھر

وہو ظاہر الاید و تفسیر المعاصی بالکلمات القدر بہ بعید فی الجملہ و عمل من اللہ بہ نعم لک ان افضل ان التبیل لیم سائر المعاصی سو اکتا نہ مرتہ (دکر و نہتہ و عمل احدیث والا یو علیہ فافہم ۱۲ جاتح -

اس کثیر کو بھی جب کسی حد سے مقید و محدود نہیں فرمایا بلکہ مطلق رکھا پس یہ کثرت نہایت ہی عظیم انسان
کثرت ہوگی۔ حاصل یہ ہے کہ حق تعالیٰ نے اس آیت میں حکمت یعنی علم دین کو ان مبالغات
کے ساتھ بغیر کثیر کے لکھ کر ملقب فرمایا ہے یہ مضمون ایک مقدمہ ہے جو قرآن مجید سے ماخوذ
ہو اور دوسرا مقدمہ حدیث شریف سے اخذ کر کے بیان کرتا ہوں اور چونکہ قرآن مجید حدیث
شریف دونوں اولہ شرعیہ میں سے ہیں اس لئے ہر کو اختیار ہے کہ خواہ دونوں مقدموں کی
حدیث و قرآن پر توزیع کر دیں یا دونوں کو صرف قرآن مجید یا فقط حدیث شریف سے
اخذ کر لیں وہ حدیث یہ ہے فضولی بعد جلد اللہ مفتاح الخیر مغلطہ قال للشر وویل بعد جلد اللہ
مغلطہ حالہ مغلطہ قال الخیر الخیر ابن ماجہ فی سندہ عبد الرحمن بن زید وہو ضعیف و یحقق لقیۃ
سندہ قال الجامع یعنی خوشحالی اور خوبی ہے اس شخص کے لئے جسے اللہ نے سبائی اور نیکی
نعمی بنایا اور برائی اور شر کا قفل بنایا اور خرابی ہے اس کے لئے جس کو حق تعالیٰ نے شر کی نعمی اور
خیر کا قفل بنایا۔ اہل کعبہ کی خاصیت ہے کھولنا اور تالے کی خاصیت ہے بند کرنا۔ اب یہ شبہ
زائر کعبہ کو تالا کھولتے اور بند کرتے وقت دونوں جگہ استعمال کیجاتی ہے کیونکہ قفل حاجت کعبہ کی
ہو اور خاصیت اسکی یہی ہے کہ تالا کھولتے وقت استعمال کیجاوے گو بند کرتے وقت عارضی
طور پر کسی اسکی حاجت ہو جاتی ہے جبکہ وہ تالا ایسا ہو جو بغیر کعبہ کے بند نہ ہو سکے بعض قفل بغیر
کعبہ کے بند ہو جاتے ہیں لیکن بغیر کعبہ کے کھلتا کوئی نہیں حاصل یہ ہے کہ جس شخص سے امر
خیر کا افتتاح ہو اور شر کا انسداد ہو اس کے لئے خوشحالی ہے (کہ دارین میں رحمت خداوندی
سے مشرف رہیگا قال الجامع) اور جسکے ذلیلہ سے خیر کا انسداد اور شر کا افتتاح ہو اس کے لئے
بدحالی ہے (کہ دونوں جہان میں رحمت الہیہ سے بعید اور مردود رہیگا قال الجامع) گو کارخانہ
نکون کے اعتبار سے بدحالی واسے کا بھی وجود و صلحت ہے کہ عمارت عالم بغیر اسکے درست نہیں
ہوتی فان الاشیاء تعرف باضدادہا۔ جیسے کہ باغ میں انبہ وغیرہ طرح طرح کے عمدہ درخت ہوتے
ہیں مگر باڑھ لیکر کے درختوں کی لگائی جاتی ہے ولقد اجاد احارف الشیرازی فیما قال

درکار خانہ عشق از کفر ناکزیر است	آتش کرا بسوزد اگر بولہب نباشد
----------------------------------	-------------------------------

دیگر مکان تیار کیا جاتا ہے وہیں سے نفیس بھی ہوتا ہے اور ظاہر ہے کہ وہ کس قدر نفیس اور با وقعت

شے ہے اور باخانہ بھی ہوتا ہے حالانکہ وہ لغت کی چیز ہے مگر چونکہ ایک درجہ میں اسکی بھی ضرورت
ہو اسلئے بغیر اس لغت کی چیز کے مکان کی عمارت کامل نہیں ہوتی اور ناقص رہتا ہوا ہی طرح
تعمیر عالم اور اسکی تکمیل کیلئے بڑی چیزوں کا وجود بھی ضرور ہے لیکن یہ خیال رہے کہ یہ حکمت برائی
کے از کتاب کے لئے عذر نہیں ہو سکتی کیونکہ برائی گزنیوالا اپنے اختیار سے عصیان خداوندی کا
مترکب ہوتا ہے اور وہ اس کا رخصتکار وغہ نہیں ہے جو وہ اپنے کو اس کام کے لئے منتخب
کرے لہذا وہ معذور نہیں ہے یہ حکمت تو خلق خداوندی کے اعتبار سے ہے نہ کہ کس عباد
کے اعتبار سے اب یہاں یہ بات سمجھنے کی ہے کہ حدیث میں لوگوں کی دو قسمیں ذکر کی گئی ہیں
اور ظاہر عنوان سے ان میں انحصار معلوم ہوتا ہے کہ کوئی تیسری قسم نہیں ہے لیکن بظاہر مشبہ
ہوتا ہے کہ اور قسمیں بھی نکلتی ہیں اور استیعاب قسام کا یہ ہے۔ اول خیر کا مفتاح ہونا۔
شر کا مغلط ہونا۔ ثانی خیر کا مغلط ہونا شر کا مفتاح ہونا۔ اور یہ دو قسمیں تو حدیث
میں مذکور ہیں۔ ثالث خیر کا مفتاح ہونا شر کا مغلط ہونا۔ رابع شر کا مفتاح ہونا خیر کا مغلط ہونا
خامس خیر کا مفتاح ہونا شر کا مغلط ہونا۔ سادس شر کا مفتاح ہونا خیر کا مغلط ہونا۔ سابع
خیر و شر دونوں کا مفتاح ہونا۔ خیر و شر دونوں کا مغلط ہونا۔ ثامن دونوں کا مفتاح و مغلط
ہونا۔ پس یہ اقسام ہیں لیکن یہ تمام اقسام جو حدیث میں ظاہر مذکور نہیں ہیں حقیقۃ حدیث ہی کے
تحت میں داخل ہیں۔ اسلئے انحصار منقوض نہیں ہوتا۔ اور دخول کی یہ صورت ہے کہ خیر و شر
باجہ ایسے متقابل ہیں کہ ایک کا فتح دوسرے کے غلبہ کو اور ہر ایک کا غلبہ دوسرے کے فتح کو
مستلزم ہے جب یہ سمجھ میں آگیا تو حدیث میں غور فرمائے جب کوئی شخص خیر ہو گا تو اسکے
لو مغلط شر ہو نا لازم ہے کیونکہ اس خیر کی فتح نہوتی تو ایک شر جو اسکا مقابل ہے باقی رہتا اب
فتح خیر سے اس شر کا السداد ہو گیا پس قسم ثالث تحقیق نہیں اسی طرح جو شر کا مفتاح ہو گا اسکے لئے
اس خیر کا مغلط ہونا جو اس شر کے مقابل ہے لازم ہو گیا پس قسم رابع کوئی قسم نہوتی اس طرح جو
مغلط شر ہو گا اسکے لئے مفتاح خیر ہو نا لازم ہے کیونکہ شر کا بند کرنا یہ بھی ایک خیر ہے پس
قسم خامس منعدم ہو گئی۔ اسی طرح جو خیر کا مغلط ہو گا وہ مفتاح شر ضرور ہو گا پس قسم سادس
نہری اور جو دونوں کا مفتاح اور دونوں کا مغلط ہو وہ محض خیر و شر کے اعتبار سے مفتاح

خیر بھی ہے اور مفلاق شرعی ہر اسی طرح وہ مفلاق خیر بھی ہے اور مفتح شرعی پس قسم سابع بھی اُن ہی دو قسموں میں داخل ہو۔ اور خیر و شر و دو کا مفتح و مفلاق نہ ہونا اسکے لئے بھی فتح خیر اور شر اور فتح شر اور شر خیر لازم ہو پس قسم ثامن بھی اُن ہی دو قسموں میں داخل ہوئی۔ عرض حدیث میں انحصار ہے۔ اب شخص کو دیکھ لو کہ میں مفتح خیر اور مفلاق شر ہوں یا اس کا عکس اور بعضے لوگ صرف اس بات پر خوش ہوں کہ اگر ہم مفتح خیر نہیں ہیں تو مفتح شر بھی نہیں ہیں نہ اچھے کی مدد کرتے ہیں نہ بُرے کی مدد کرتے ہیں کیونکہ اور پر معلوم ہو چکا ہو مفتح خیر نہ ہونے کیلئے مفتح شر نہ ہونا لازم ہو۔ اسلئے کہ جب تم خیر کو نہ کھولو گے تو ظاہر ہے کہ خیر بند رہیگا اور خیر کا بند رکھنا شر کا کھولنا ہو۔ خیر کا نہ کھولنے والا اضطراب شر کا کھولنے والا ہو جاتا ہے لہذا ذیل کی وعید میں ایسا شخص بھی داخل ہو گا سو شخص کو مفتح خیر ہوئی کسی کرنا چاہئے۔ خلاصہ کلام یہ ہے کہ حدیث میں حکم مذکور خیر و شر کیلئے عام ہے اور پچھلی تقریر سے معلوم ہو چکا ہے کہ علم دین بہت بڑی خیر ہے تو خواہ اس خیر کو عموم حدیث میں داخل ہو نیکی کے بعد حدیث کا حق مصداق کہا جاوے یا خیر سے خیر کامل مراد لیکر حدیث کو علم دین ہی پر محمول کیا جاوے عرض دونوں صورتوں میں علم دین کی خدمت کرنے والے کیلئے حدیث میں خوشحالی کی بشارت ہو اور اس میں حصہ نہ لینے والے کیلئے وعید ہے۔ اور حدیث شریف کو بظاہر کلام ہے جناب سید عالم صلی اللہ علیہ وسلم کا لیکن حقیقت میں وہ کلام ہے حق لہذا کہ آپ اپنی طرف سے معمول ہی احکام بیان فرماتے تھے جو پھر فرماتے تھے بحسب حقائق کا ارشاد ہوتا تھا قال تعالیٰ ما یطعن عن الہوی ان ہوا الہوی یوحی و صدق من قال ۵

گفتہ او گفتہ اللہ بود	گرچہ از خلقم عبد اللہ بود
-----------------------	---------------------------

دونوں مقدموں کا نتیجہ یہ ہے کہ فاتح علم خیر کیلئے خوشحالی کی بشارت ہے اور اس کی فتح میں سعی نہ کرنے والے کیلئے وعید ہے۔ اور اسی نتیجہ کے لئے میں نے تقریر کی تھی گو درمیان میں مضامین علمیہ بھی آگئے کیونکہ جو مضمون جس نوع کا ہوتا ہے وہ تو اسی طرح ادا ہو سکتا ہے مگر مضائقہ نہیں اسلئے کہ اصل مضمون جناب ہے اور سب ہی سمجھ گئے ہیں آپ خدا تعالیٰ کا شکر کیجئے کہ الحمد للہ تعالیٰ حقائق نے آپ کو یہ موقع حفظ فرمایا کہ ایسے کار خیر میں شرکت اور اس کا افتتاح آپ کے ہاتھ سے ہوا اور آپ اس کام کو چھوٹا سا کام سمجھ کر اس کو بے وقعتی کی نظر سے نہ دیکھیں

کیونکہ خلوص کیا ہے چھوٹا سا کام بھی بہت بڑا ہو جاتا ہے جناب رسول اللہ صلی اللہ علیہ وسلم
 فرماتے ہیں۔ اے عائشہ! کسی نیکی کو حقیر نہ سمجھو جبکہ یہ کہ کیا خبر ہے اللہ تعالیٰ کے یہاں
 معمولی نیکی کا وہ درجہ خلوص کے سبب عطا ہو جاوے جو بڑی نیکی سے بھی بوجہ کسی عارض
 عدم خلوص وغیرہ کے عطا ہوتا۔ اور سمجھ لیجئے کہ دینی کاموں میں خلوص کی حاجت تو خلوص
 سے بہت زیادہ ہے اکثر لوگوں کو مدارس کے مقاصد میں خلوص کی طرف زیادہ نظر ہو جاتی ہے
 اور خلوص کا اس قدر اہتمام نہیں ہوتا حالانکہ خلوص تو خود آ جاتے ہیں کیونکہ اس کام کا
 رحمت اور خیر ہونا تو معلوم ہو چکا اور جو خیر نبی جناب اللہ مفتوح ہوتی ہے جنہیں بڑا دخل
 خلوص کو ہے اس کا کوئی روکنے والا نہیں چنانچہ حق تعالیٰ فرماتے ہیں یا یحییٰ اللہ تعالیٰ
 من رحمۃ فلا تمسک لہا وایمسک فلا مرسل لہ من بعدہ یعنی جو رحمت اللہ تعالیٰ عطا فرماوے
 اس کا کوئی بند کرنے والا نہیں اور جس رحمت کو وہ روک لیں اس کو کوئی دینے والا نہیں لہذا
 بھروسہ حق تعالیٰ کی ذات پر ہونا چاہئے جتنے کارخانے خلوص پر مبنی ہوئے ہیں اور اب
 میں ترقی ہوئی ہے خود اصل دین کی حالت کو ملاحظہ فرمائیے کہ ابتداء اس کی کیا تھی تمام عالم
 مخالفت تھا اور بات بھی جناب رسول اللہ صلی اللہ علیہ وسلم نے ایسی ہی ارشاد فرمائی تھی جو سارے
 جہان کے خلاف تھی اور یہی وجہ مخالفت کی تھی ورنہ قبل دعویٰ نبوت تو لوگ آپ کو بہت چاہتے
 تھے مگر باوجود اس مخالفت کے دیکھئے اسلام کہاں سے کہاں پہونچا پس یہ برکت محض خلاص
 کی تھی ورنہ ظاہر ہے کہ اسلام کے پاس اس وقت کہاں کا لشکر تھا اس وقت یہ چند حضرات
 مسلمان تھے عورتوں میں حضرت سیدتنا خدیجہ رضی اللہ تعالیٰ عنہا کے پہلے ایمان لائیں
 روکو نہیں سب کے پہلے حضرت سیدنا علی کرم اللہ تعالیٰ وجہہ۔ غلاموں میں حضرت سیدنا بلال
 رضی اللہ تعالیٰ عنہ۔ یوں ہوئے ہیں حضرت امام الامامہ مقدم الملتہ افضل اولیاء الامم اعظم
 الاتقیاء الملل سیدنا مولانا ابوبکر صدیق رضی اللہ تعالیٰ عنہ دارِ صداہ ایمان لائے یہ
 اسلامی کمیٹی تھی اور ایمانی لشکر تھا جسے ساری دنیا کو زیر و زبر کر دیا سلطنت کا انتظام
 بہت بڑی قوت پر مبنی ہوتا ہے یہاں کوئی قوت تھی صرف اخلاص کی برکت تھی کون
 خیال کر سکتا تھا کہ یہ سلطنت عالمگیر ہو جاوے گی اور بعض لوگوں کا یہ خیال کچھ اسلام تھا کہ

زور سے چلا ہے سوا دل تو یہ مسلم نہیں ہے اور علی تقدیر تسلیم صرف تلوار سے تو کام بھی نہیں چلتا
تلوار کے لئے کوئی اسکا چلانے والا نہیں تو ہونا ضروری ہے۔ حضرت مولانا محمد قاسم صاحب
یہی فرمایا کرتے تھے کہ مہیاں تلوار کے لئے کوئی تلوار چلانیوالا بھی تو ہونا ضرور ہے اھ وہ چلانے
والے کہاں سے آئے وہ مجمع کس نے پیدا کروایا یہ سب خلوص کی برکت و حقیقتی نے پیدا فرمایا
اور یہ بات کہ تلوار سے اسلام کی اشاعت ہوئی ہے وہ شخص کہہ سکتا ہے جو تاریخ سے بالکل
ناواقف ہو دیکھو ابتداً کبھی تلوار نہیں چلائی گئی بلکہ پہلے یہ کہا گیا کہ اسلام لاؤ یا اہل اسلام
کی اطاعت قبول کرو اور جو دونوں امر منظور نہ ہوں تو پھر تلوار ہے۔ پھر قبول اطاعت کا
قانون ایسا وسیع ہے کہ ظاہر اسلام کیلئے نہایت خطرناک تھا کیونکہ کبھی اطاعت تلبیس سے
بھی ہوتی ہے ظاہر میں اقرار کر لیا کہ ہم اطاعت قبول کرتے ہیں پھر وہ کادیدیا۔ جب موقع
پایا لیکن اس خطرہ کی پرواہ نہیں کی گئی کیونکہ کام کرنا لا حقیقت میں خدا نے تعالیٰ پر کمال

یریدون ان یطعنوا نورا لندیا فوا صہم دیالی اللہ لا ان یم نورہ ولو کرہ الکا فرون ۵

سپہ رائے راکر ایزد برضہ وزد	ہر آنکس فصاذند ریشش لبوزد
-----------------------------	---------------------------

اور ایسے خطرات پیش بھی آئے مگر پھر بھی جو قانون مقرر کر دیا گیا وہ برابر جاری قیاست نکلے ہی
رہا اہل سلطنت کے قوانین میں تھوڑی تھوڑی مصلحت کے لئے تئیر کیا جاتا ہے اور یہاں ایسے ایسے
خطرات کے قوانین کو بھی استقامت دی گئی سچا نہ نا اعظم شانہ دلہ الکبر یار فی السموات والارض۔ صاحبو
تلوار اخیر درجہ میں شعلائی گئی ہے جب دونوں شقیں منظور نہ کیں نہ اسلام لائے نہ اطاعت قبول
کی اور یہ تلوار اٹھانا بھی اس خطرہ کی وجہ سے تھا کہ بغیر اسکے مخالفین کے شر سے محفوظ رہنا ممکن نہ
تھا۔ اور بدولت اطاعت کے غرض صلح کی حالت کا اقرار امن و امان کا کہ وہ اہل اسلام کو ضرر نہ
پہونچا دیگے۔ موصیایا طینان نہ تھا۔ لہذا ضرورت تھا کہ انداد ضرر باضا بطہ ہو تاکہ اس سے محفوظ رہ کر حقیقتاً
کی اطاعت طینان کیا تھوہو سکے اور اس خدا بطہ کی صرف یہی صورتیں ہیں کہ یا تو مخالفین اسلام کو
یا باضا بطہ اطاعت اسلام قبول کریں اور جو یہ دونوں صورتیں نہ ہوں تو مجبوری کو مقابلہ سے کام لیا
جاوے۔ خود قرآن مجید بتلا رہا ہے کہ صرف فتنہ فرکرئے کیلئے تلوار کی اجازت دی گئی ہے چنانچہ
حق تعالیٰ فرماتے ہیں حتی لا تمکون فتنۃ ویکون الدین کالمثلد اور پھر عین اس مقابلہ میں بھی ایسا

قانون مقرر کیا جس میں مخالفین کو خداع کا بہت بڑا موقع تھا مگر مسلمانوں کو اس شبہ کی گنجائش نہیں
 دیتی کہ شاید مخالفین نے دھوکا دیا ہو اگر کسی اور ملت دین میں یہ قانون ہوتا تو وہ ملت ہرگز ترقی نہیں
 اور جیسا چاہے اب بھی کوئی ملت یہ قانون مقرر کر کے دیکھ لے ہرگز ہرگز ترقی نہ کرے گی یہ صدق
 اسلامی ہی کی برکت ہو کہ باوجود ایسے سین قانون کے پھر بھی اسلام نے ترقی کی وہ قانون یہ ہو کہ اگر
 کسی کافر پر تلوار اٹھائی ہو اور کافر بھی وہ جسکے ہاتھ سے اس تلوار اٹھائی ہو اسے کے تمام خاندان و
 مسلمان قتل ہو چکے ہوں اور اسے عین اٹھائیں کلمہ پڑھ لیا تو حکم ہے کہ فوراً ہاتھ روک لو اور اگر
 اسے اس طور پر اپنی جان کی حفاظت کرنی اور لگے دن اسے دھوکا دیا اور پھر ایسا ہی کیا پھر بھی اسلامی
 قانون یہی رہا کہ جب کوئی کلمہ پڑھ لے اس سے درگزر کرو اور مسلمانوں جیسا بنانا اس کے ساتھ کرو۔
 گو وہ پھر دھوکا ہی کیوں نہ دیدے۔ مگر شبہ کرنے کا حق نہیں ہے کہ خلوص سے ایمان لایا یا عدم
 خلوص سے یہ تو ایسی وسعت ہو کہ لوگ جب چاہیں مسلمانوں کا قلعہ قمع کر دیں لیکن اسلام کے صدق
 کی وہ قوت ہو کہ باوجود ایسا موقع ملنے کے بھی مخالف لوگ اسلام کی قوت کو نہ توڑ سکے اور صحابہ میں
 یہی خلوص تھا اور صدق تھا جسکی وجہ سے اسلام کو ترقی ہوئی۔ غرض یہ ہے کہ خلوص سے کام کرنا
 چاہئے خلوص کی زیادہ فکر نہ کرو۔ مشہور مثل ہے سر سلامت چاہئے تو بیاں بہت خلوص و خلوص کی
 ایک لطیف مثال تو ہن میں آئی جو حضرت حاجی صاحب قدس سرہ نے ارشاد فرمائی تھی کہ ایک گاؤں
 اڑا جا رہا ہے اور اس کے سایہ کا شکاری شکار کرنا چاہتا ہے تو خود سایہ کو کوئی پکڑنا چاہے ہاتھ
 نہ آدلیگا۔ اس کے شکار کرنے کی صرف یہی تدبیر ہے کہ خود اس جانور کے پیر لگاؤ سایہ اسکی ہمراہ خود
 آجاؤ لگاؤ اور اس طرح آؤ لگاؤ کہ تم عمدہ کرنا چاہو گے اور وہ جدا نہ ہوگا۔ حدیث میں ہے اِنَّ الدُّنْيَا وَهِيَ
 رَاغِمَةٌ یعنی ایسے لوگوں کے پاس دنیا ذلیل ہو کر آتی ہے اور اسکی مثال ایسی سمجھو کہ جیسے فواحش
 عورتیں مستغنی سے پیچھے پڑتی ہیں اور چاہنے والیہ نانا وغیرہ کرتی ہیں۔ حضرت حاجی صاحب
 یہ بھی فرماتے تھے کہ جو طالب دنیا ہونا چاہے وہ تارک دنیا ہو جاوے اھ مگر یہ یاد رہے کہ جو
 اخلاص سے حقیقت کی رضا کیلئے ترک دنیا کرتا ہے اس کے پیچھے دنیا پڑتی ہے اور جو محض نقل ہی
 کرے اور تحصیل دنیا کی ایک تدبیر ترک دنیا کو سمجھے اور اسکو عمل میں لاوے تو چونکہ وہ چنانہ تارک
 نہیں اسلئے شرہ بھی اسکی اس تدبیر پر مرتب ہوگا اور اگر تارک حقیقی ہے تو اس کے لئے حقیقتی کا

وعدہ ہے کہ وہ انقباض کو راحت و چین مرحمت فرماتے ہیں چنانچہ ارشاد ہے من یتق اللہ یجعل لہ مخرجاً
ویرزقہ من حیث لا یحتسب۔ مشاہدہ کر لیجئے ہر زمانہ میں ایسے لوگ رہتے ہیں۔ کاندھلے میں جب
میں نے اسی تقریب سے جو یہاں ہے بیان کیا تھا تو اوٹھیں یہ بھی کہا تھا کہ صاحبو کام شروع کرو
روپیہ خود آریگا۔ کام کے اندر وقتنا طیس جیسی خاصیت ہو جیسے وہ لوہے کو کھینچتا ہے اسی طرح کھینچ
نہ کر کھینچتا ہے بل ان خلاص اور استغانت من اللہ کی حاجت ہو مقنا طیس کا بل ہو اس کے
پاس لوہا خود آ جا دیکھا اسکو لوہے کے پاس جانے کی کیا حاجت ہو ابل اللہ سلطنت پر لالت
مار دیتے ہیں مگر پھر بھی دنیا ان پر گرتی ہے اور استغنا حقیقی تو بڑی چیز ہے اسکی نقل میں بھی کشش
ہوتی ہے۔

ایک شخص میری یہ تقریریں سنکر میرے ایک عزیز سے میرے متعلق بطور اعتراض کہنے لگے کہ ایک
یہ استغنا بھی ایک تدبیر ہے تحصیل دنیا کی اور یہ ادنیٰ واقع میں غلطی تھی جو مجھے مستغنی سمجھتے
تھو میں تو دنیا داروں سے بھی بدتر ہوں خیر میں نے جب یہ حکایت سنی تو ضابطہ کا جواب دیا
کہ بھائی میں نے کب عوی کیا تھا کہ میں مستغنی ہوں اور میرے اندر جو یہ عیب ہے تو دعا کرو کہ اللہ تعالیٰ
اس سے مجھے پاک فرما دیں میں نے تو صرف یہی ضابطہ کا جواب دیا لیکن اون عزیز نے یہ جواب دیا
کہ صاحبو اگر یہ طرز بطور تدبیر کے ہوتا تو ظاہر ہے۔ ایسی تدبیر کو تو لوگ چھپایا کرتے ہیں تاکہ دوسرے
اس سے ناچل کر لیں اور یہ شخص تو برتر منبر اسکو بیان کرتا ہے کہ اہل علم کو استغنا اختیار
کرنا چاہیے دنیا خود اونکے پیچھے دوڑے گی۔ اس سے معلوم ہوا کہ بہ نیت تدبیر یہ طرز اختیار نہیں کیا۔
مگر سچا جواب تو وہی ہے جو میں نے دیا۔ غرض کار خیر کے اندر خاص کشش ہے گو کار خیر کی نقل
ہی ہو پھر اگر اصل ہو جاوے تو کیا ٹھیک ہے قال العارف الرومی ۵

حسبہ خاک آمیز ہوں مجھوں کند	صاف گر باشد ندا تم چوں کند
یعنی ایسی شراب ہمیں بھی ملی ہو اسد رجب کا نشہ لاتی ہے کہ آدمی مجنون ہو جاتا ہے اگر وہ صاف ہو تو خدا جانے کیا غضب برپا کرے۔ غرض خلوص کو اختیار کرنا چاہئے عل بڑیگا جیسے کہ رانی کا ایک دانہ بویا جاتا ہے پھر اس سے کس قدر ترقی ہوتی ہے مثل ضرب صابی کے کہ بڑھتا چلا جاتا ہو۔ جیسے اگر برگد کے درخت کو اپنی حالت پر چھوڑ دیا جاوے اور اسکی ڈاڑھی نہ کاٹی جاوے تو	

اس قدر ترقی ہوئی اسی طرح اگر نوک خلوص سے جو نیک کام کی شروعات کریں وہ ترقی پذیر ہو گا
 اور بارہ ترقی جاری رہے گی۔ ہاں اگر درمیان میں خلوص کا سلسلہ ٹوٹ جاوے اور وہ کی دیکھ
 سلسلہ ترقی کا مسدود ہو جاوے یہ دوسری بات ہے اور اپنی کوتاہی ہے۔ آج مفتاحی
 نے بلند مدرسہ کی ایک توفیق عطا فرمائی خلوص کیساتھ شکر یہ کہیے توڑ بھی اور عطا بھی کہ اس کی
 خدمت میں ہی کیجئے اس شکر سے نعمت بڑھے گی خستہ فرماتے ہیں لکن شکر نماز یہ نعمت
 یعنی اگر نعمت شکر کر کے تو ہم زیادہ عطا فرما دیں گے۔ اس قصہ میں مدرسہ کی ضرورت بھی تھی
 گو اس پاس مدارس دینیہ موجود ہیں لیکن علم دین کے انتظام کی توہر جگہ بی حاجت ہو جاوے
 اگر قرب و جوار کے مدارس اس ضرورت کے پورا کرنے کے لئے کافی ہیں تو جلال آباد میں کونو کی
 بی حاجت نہونا چاہئے قرب و جوار میں کونو بہت ہیں علماء بھون کے کنوہن سے پانی نکال کر دیکھو
 یہ کیونکر گوارا نہیں اور نہ اس طرح کام چل سکتا ہے بلکہ لوگ کونووں کو اس ضرورت سے بٹانا چاہئے
 ہیں کہ ہر جگہ میں کونو اس ہو جاوے تو چھاپے۔ صابو جیسے جسم کی زندگی پانی سے ہے اسی طرح دار
 کی حیات علم دین سے ہے اگر تلافی نہ ہو تو میں تو یہ رائے دیتا کہ ہر جگہ میں مدرسہ ہونا چاہئے
 گناہیں تعداد مدارس کا نتیجہ تجربہ سے یہ معلوم ہوا ہے کہ باہم منافست اور محالیت پیدا ہو جاوے
 ہو مدرسے کے نام میں ہی آجکل یہ اثر ہو گیا ہے کہ متعدد مدارس جوئے مخالفت رونما ہوئی ہاں
 جو کتب یہاں پہلے سے ہیں انہیں یہ احتمال نہیں اور وجہ اس مخالفت کی صرف چندہر ملک
 میں چونکہ چندہر نہیں ہے اس لئے مخالفت بھی نہیں ہوتی اور مدارس میں چونکہ ہر مدرسہ کے نہیں
 کار پر دہر یہ چاہتے ہیں کہ ہمارے مدرسہ کی طرف لوگوں کا زیادہ رجحان ہو اور اسی درجہ میں چندہر
 زیادہ آوے یہ تو خیال ہوتا نہیں کہ ہر مدرسہ خدا سے لگائے کہ ہے جہاں جبکہ حق چاہتے دیوے ہاں
 تو انہم ہاں ہی ہے۔ سوا سوچ سے مخالفت ہوتی ہے میں جب علماء بھون اگر بطریق استقلال
 رہا تو میری فرمائش تو قطعی نہیں میرا تو صرف یہ قصد تھا کہ مجھے خود جہتہ علم دین کی خدمت ہو سکے
 کی کہ وہ لوگوں کے چندہر ہے مدرسہ کی شکل بنانی چندہر ہوئے ہی تزام اور حکومت شہر دور
 ہوئی کوئی مدرسہ پر اعتراض کرتا ہے کہ فی طلبہ پر حکومت کرتا ہے میں نے ہوا کے اسباب پر غور

قدام تمام مہر کی بڑھ چھہ ہر آئی میں نے چندہ صفت کر دیا جیسے کہ ایک چندہ پر چندہ ہوتے
 تھے مردوں کے پڑے بناوئے۔ کپڑوں کو چھوڑنے کے لئے کیا اس کھاتے کے اڑا کیلئے تھی بالی
 آئی کھاتے خراب کرنے لگی تو گنگا پالا وہ کھاتل لایا پاک کرنے لگا تو آدمی مقرر کیا۔ وہ آدمی مقرر
 کھاتے کھا کر مستانے اور ہر اوپر پھر نے لگا ایسے اور کسی شاوی کر دی ہوئی آئیں بال پچھے
 ہوئے شاہ صاحب آڑا و شش سے ان سب جھگڑوں کو دیکھ کر گھبرائے اور فرماتے لگے کہ ان
 سب کی بڑھ لگوا ہے اور سکوا و تار کر پھینکا یا غرض میں نے چندہ موقوف کر دیا لیکن یہ نہیں
 کیا کہ کوئی مدد کسی اعانت خلوص سے کرے اور سکوا بھی اعانت کی اجازت نہ ہو بلکہ یہ اطلاع
 کر دی کہ اب یہ تو نقل کا مدد سے نہ روکا د ہوگی نہ حساب کتاب ہوگا نہ رسید ہوگی نہ باضابطہ
 قوام و مقر ہوئے جیسا کہ جی چاہے انہیں اعانت کرے اور جی چاہے نہ کرے اور جو کرے وہ
 اس شرط سے کہ اسکو استفادہ نقل ہو کہ اگر میں ساری رقم اسکی خود بھی کھا جاؤں تو گوارا کرے
 ہاں کہ لکھنے کے پہلے سے زیادہ آمدنی اور اطمینان ہے بھٹے لوگوں نے کہا کہ اس طرح سے تو
 ملایا مگر اگر کسی سے نہ مل سکے گا۔ میں کہتا ہوں کہ ہر وہ شخص چلا لے جو خلوص سے اللہ تعالیٰ
 کے بندہ و بندہ پر کام کرے گا۔ اور اگر نہ بھی پئے تو چھوڑ دے میں نے بھی ہی قصہ کہہ دیا تھا کہ جتنا کام اپنی
 ذات سے ہو سکے گا وہ کر لے گا اور اس سے زیادہ اگر محتالے چاہیئے کسی ذریعہ سے کر اویں گے
 اور اس کے عدم ہی میں مصرت بھولے گا۔ مدیت کدوسی میں ہے اتنا چندہ ملن عیدی بی (دوسرے) تو
 دالیا کم بندہ سچ ایسی حق لٹانے فرماتے ہیں میں بندہ کے گمان کے پاس ہوں مطلب یہ ہے کہ اگر
 مجھے اچھا گمان رکھیں تو میں بھی اچھا بڑا کر دے گا اور جو بد گمانی کرے گا تو اس کے ساتھ ویسا ہی کر دے
 کیا جاوے گا سو میں لوگوں کا گمان یہ جانتا ہے کہ محتالے کام چلائیئے اور کے ساتھ اونٹے گان کے
 مدافعت پر تاکیا جاتا ہے اور جبکہ یہ گمان ہوتا ہے کہ بد گمان ہی سب کے کام نہیں چل سکتا تو
 محتالے اور لگو اس گمان کا ثمرہ مہمت فرماتے ہیں اپنی وہ کام پھر بڑی سب کے نہیں
 چل سکتا۔ جو کہ گمان ہے کہ بغیر جوری کے فرق نہیں لٹاؤ اور سکوا نہیں ملے شش کے روزی
 نہیں ملے اور کسی بھی ہوئی ہوئی ہے اور میں برکت نہیں ہوتی آتا تو ہے مگر نقل جاتا ہے تو بھی شش
 کی مسجد کی تعمیر میں کوئی ٹوٹ کھسٹ ہوتی تھی کام دیکھ کر وہ لوگوں کو رغبت ہوتی تھی بالی

بطور ہر ایک غریب کی طبیعت کی طرف سے اطلاع دی گئی کہ نہ خط کی بھڑکی کرانی گئی نہ کوئی خاص اہتمام
 سفارش کا ہوا خصوصاً ایسے وقت میں کہ ولید ہجر ہمارے تھے اور اس وجہ سے ہم صاحب کار و بار کی طرف
 پورے طور پر متوجہ بھی نہ ہوتی تھیں مگر پھر خدا تعالیٰ نے اذکو متوجہ کر دیا اور خط کے جواب میں انھوں
 نے تجلینہ دریافت کیا۔ تجلینہ بھی پورا پورا لکھ دیا گیا بڑا کر نہیں لکھا اسی وجہ سے اخیر میں کمی پڑی
 لوگوں نے کہا کہ تمہیکے کام میں انداز سے زیادہ صرف ہوتا ہو اسلئے تجلینہ زیادہ لکھنا چاہیے میں نے
 کہا کیا وہ بیات بات ہو گرن ایسا لکھنا چاہئے غرض ہائے عانت ہوئی پھر کمی پڑی پھر اطلاع دی گئی اس
 طریق سے کہ آپ سے یہ درخواست نہیں ہے کہ آپ اس کام کی تکمیل کرائیں بلکہ اس غرض سے اطلاع
 دی جاتی ہو کہ کام نام تمام ہے شاید آپ مطلع ہو کر شکایت فرماویں کہ ہمارے کیوں نہیں خبر دی ہم اس کو پورا
 کرا دیئے اور انھوں نے اس درخواست پر بھی بقدر تکمیل مدد فرمائی اور کچھ متفرق لوگوں نے عانت کی
 غرض سب کام اس طرح ہو گیا۔ غرض چندہ پر زور دینا سبب ہوتا ہے غماز و تنافس مدارس کا اور
 مدارس میں اکثر ایسا ہوتا ہے اسلئے میں ایک بستی میں قعدہ کی رائے نہیں دیتا۔ ہاں قعدہ مدارس
 وہاں مضر نہیں ہوتا جہاں حکومت کا اثر ہوتا ہے کیونکہ وہاں داعی ہی نہیں یعنی چندہ اور مانع
 موجود ہے یعنی حکومت۔ ایک طلب علم بھاری کہتے تھے کہ بھارا میں ۶۰۳ مدرسے ہیں ہر مدرسہ میں
 پائیس باغ اور بڑے بڑے مکانات اور طلبہ کو باغوں کے میوے وغیرہ تحریف میں لائیکل و ثقافت
 اجازت اور اولکاجیب خراج مقرر ہے تو چونکہ وہاں حکومت اسلامیہ کے ماتحت مدارس ہیں اسلئے
 تنافس اور مخالفت کا اثر نہیں اور میں نے چندہ پر زور ڈالنے سے منع کیا ہوا اسکا یہ طلب نہیں
 کہ میں اس مدرسہ کی اعانت کو منع کرتا ہوں۔ میں مناع للغير نہیں ہوں لیکن متعارف و درخواست نہیں
 کرتا ہوں ہاں عام ترغیب لانا ہوں لایسئلون الناس اسما فاکے موافق درخواست ہے
 خوش قسمتی ہو آپ حضرات کو کہ ایسا موقع میسر ہو گیا ہو اگر اور بھی کچھ نہ ہو سکے تو دعا ہی کروا کر ۵۰

لا خیل عندک تہدیہا ولا مسال فیستلطق ان لیم یعدا لبحال

دعا بہت بڑی چیز ہے گو لوگ اسکو معمولی اور حقیر سمجھتے ہیں لیکن صرف اسی پر قناعت بھی
 نہ کیجئے بلکہ ہر طرح سے جو کچھ مدد ہو سکے فرمائے اور اس مثل کے مصداق نہ ہو جسے رحمت رکھوں
 پاک لینے دینے کے منہ میں خاک، گو خلیل کی (تبسم کے لہجہ میں ۱۲ جامع) دعا میں اس حیثیت کو

کی امید ہو کہ ہاں غلو صنف یا وہ ہونا ہو کیونکہ ہاں تو صرف دعا ہی دعا ہو اور کچھ ہے ہی نہیں مگر
 ایک دوسری چیز ہے اور وہ حیثیت بخیرستہ نکل ہو قبولیت عا میں کمی ہو جاوے مگر غلو صنف تو بہت ہی ہوتا ہے اور
 عجیب ہے کہ غلو صنف بکن نکل کی نحوست پر غالب آ جاوے اور ضرورت اس کام کی آپ کو معلوم ہی ہو چکی جہنک حضرت
 خاری ہو علیاں حقا قدر اس سرہ یہاں تشریف فرما تھے تو مقتدر یہاں مدرسہ کی حاجت نہ تھی گو کسی درجہ میں جب
 بھی تھی اگر کن ہو جس سے ضرورت کے وقت مسئلہ دریافت کیا جاوے۔ صرف کتابوں سے کام نہیں چل سکتا
 کیونکہ کتابوں کو پورے طور پر سمجھنا عالم کے سوا دوسرے کا کام نہیں ہو کبھی کیسی تہمت پڑی ہے کہ کتابوں سے
 سہل دیکھ کر استعمال کیا ہو عیشہ طیب ہی کی حاجت ہوتی ہو پھر جب طلب جانی کیلئے صرف کتاب میں کافی نہیں
 سمجھی جاتیں تو تعجب ہو کہ طلبہ حالی کیلئے کیونکہ کتابوں پر قناعت ہو جاتی ہے حالانکہ قلب کی اصلاح جسم کی
 اصلاح سے ہمراہ اور اس سے زیادہ نازک ہو لہذا یہاں مدرسہ میں ایک علم کی حاجت ہو اور وہ عالم ایسے
 جس میں کلیات و ریاضات پوری ہو چکی ہوں اور ان کے متعلق متن کام ہونا چاہئے ایک تو چونکہ گھیرنا اور محسوس کھانا تاکہ
 وہ آوارگی سے بچیں اور گھیر گھار سرکاری مدارس میں بھی ہو جاتی ہے لیکن ہاں صرف علم معاش کی تعلیم ہوتی ہو
 علم معاد سے کوئی تعلق نہیں اس سے نفس کی اصلاح نہیں ہوتی اور میں علم معاش کا مخالفت نہیں ہوں مگر مسائل
 اسکو کیسے گوارا کر سکتا ہو کہ علم معاش کے اہتمام میں اپنی عمر تمام کر دے اور معاد سے بے بہرہ رہے کم سے کم
 علم معاد میں قرآن مجید اور روئے مسائل جتنے ضروری مسائل پر چوبو ہو جاوے ورنہ ہی پڑھو اور دوسرا
 کام اول عالم کا یہ ہو کہ بوقت ضرورت مسائل بتلا دیں اور اس عالم کا متدین ہونا بھی ضرور ہے
 تاکہ جن مسائل کو کتاب کی مدد سے بھی نہ بتلا سکے اونکے پوچھنے کے لئے اپنے سے بڑے عالم کا ہتہ بتلا سکے
 اور ہم ٹر عالم اگر متدین ہو گا تب تو کام نہ کر سکیگا اور جو متدین ہو گا تو جو چاہیگی بتلا دیگا مگر او غلط کی پروا نہ کرے گی
 نیز کام کا یہ ہے جو علم کا ہو کیونکہ تدریس سے تعلیم خاص حاصل ہوتی ہو اور وعظ تعلیم عام ہو اگر اسی طرح
 تھوڑے عرصہ تک کام چلتا رہا تو بہت فاسق متقی ہو جاوینگے۔ بہت سے جاہل عالم ہو جاوینگے۔ بہت سے
 ناواقف واقف ہو جاوینگے۔ بہت سے طلبہ بڑے مدارس عربیہ میں داخل ہونیکے لائق ہو جاوینگے اور جو یہ
 یہ بھی معلوم ہوا ہے کہ جہتک مدرسہ کا مکان خاص نہ ہو اور وقت نکال طینان سے تعلیم نہیں ہو سکتی مسجد میں
 اول تو تنخواہ دار کا پڑنا نا فتنہ اسنے کر دے لکھا ہو دوسرے مسجد کا ادب ملحوظ رکھنا تدریس کی صورت میں
 دشوار ہے اور اگر مدرسہ کی تنہا میں قائم کیا جاوے تو اسکا استفادہ دشوار ہے ممکن ہو سکتی ہے

صاحب بیچک اہل مدرسہ کو دہاں سے اٹھا دے نیز مسجد کی آبادی نمازیوں سے کافی حد تک تمام طلبہ پر وقت نہیں اسلئے مسجد میں مدرسہ ہونے سے لوگوں کا خاص طور پر مدرسہ کی آبادی کا اہتمام نہیں ہو سکتا۔ اور جب مدرسہ منتقل ہو گا تو اس وقت اس کی آبادی کا خیال ہو گا درجہ اس مدرسہ یہ ہو گا کہ عربی کی ابتدائی کتابوں تک تعلیم پہنچی جب طلبہ یہاں کی تعلیم سے فارغ ہو چکیں کسی بڑے مدرسہ میں داخل ہو جائیں یہاں تو مختصر ہی مدرسہ مناسب ہے خصوصاً ابتدائی حالت میں۔ ایک اللہ کے بندہ نے کچھ چندہ بھی جمع کر لیا ہے اور ایک عالم بھی ذہن میں قرار دے لئے ہیں ایک عالم کا بیتی میں رہنا ضرور ہے۔ اب وقت اس کا ہے کہ آپ لوگ عمارت کی بنیاد رکھیں اور یہ دعا کریں ربنا تقبل منا انک انت السميع العليم یہ دعا ہے حضرت ابراہیم علیہ الصلوٰۃ والسلام کی جو وقت بنا رکعبہ کے اپنے جناب باری میں عرض کی تھی اور واقع میں حقتعالیٰ کی اعانت کی نہایت ضرورت ہو کیونکہ خلوص بھی جب ہی موثر ہے جبکہ حقتعالیٰ قبول فرمائیں اسلئے کہ سوائے اللہ جل جلالہ کے تمام اشیاء حادث ہیں اور خلوص بھی ان ہی میں سے ہوا اور کوئی حادث فاعل بالذات نہیں ہوتا پس خلوص بنیبر اعانت خداوندی موثر نہیں ہو سکتا۔ جہاں تک ہو سکے جلد سے جلد اس کام کو شروع کر دیجئے اور چونکہ یہ افتتاح عمارت مدرسہ کا وقت ہوا اور مجھے معلوم نہیں کہ کبھی یہاں مدرسہ اس سے پہلے ہوا ہو اس مناسبت سے بھی اور نیز اس مناسبت سے کہ افتتاحی کتابیں یہاں پڑھائی جاوینگی اور نیز اس مناسبت سے بھی کہ فتح باب خیر ہے اور اس مناسبت سے بھی کہ حدیث میں جو یہاں بیان کنگئی ہے لفظ مفتاح واقع ہوا ہے اس مدرسہ کا نام مفتاح العلوم رکھنا ہوں اور اس وعظ کا نام مفتاح النیر جو کہ یہ اسما مقبوس من الحدیث ہیں اس لئے مدرسہ میں نیز اس وعظ میں برکت کی زیادہ امید ہے اب دعا فرمائے درود غار طلبہ ختم ہوا اور رنگ بنیاد مدرسہ کارکھا گیا۔

(التماس از جامع) ناظرین وعظ بذا حق کے لئے حسیتہ اللہ تعالیٰ دعا فرمادیں کہ بندہ کو اعلیٰ درجہ کی عبادت عطا ہو اور تمام مقامات ہدایت سے مرحمت فرمائے جو انکم اللہ تعالیٰ خیراً